



גאווערנער קעטי האוקול

אויף תיכף ארויסצוגעבן: 11/19/2022

גאווערנער האוקול פאדערט פעדעראלע עמערדזשענסי דעקלעראציע אזוי ווי ווינטער שטורעם גייט אן ווייטער אין מערב, צענטראל און צפון ניו יארק

טאפלט 'נעשענעל גארד' ארויסשטעלונג צו העלפן איינוואוינער, ארויסהעלפן טרו-וועי מאנשאפטן מיט אוועקשארן שניי און העלפן ארטיגע געזעץ אינפארסירער מיט געשטראנדעטע אויטאס

11 קאונטיס בלייבן אונטער סטעיט און עמערדזשענסי אזוי ווי ווינטער שטורעם טוט ווייטער פאראורזאכן געפארפולע רייזע און פאטענציעל פאר עלעקטרישע קראפט אויסלעשוונגען אין ערי, דזשעפערסאן און ליווינגסטאן קאונטיס

ניו יארקער ווערן געראטן אויסצומיידן ארומפארן אין באפעלאו און וואטערטאון געגנטער און אויספאלגן ארטיגע רייזע ראטונגען צוליב מסוכן'דיגע אומשטענדן

סך הכל אנגעזאמלט איבער זעקס פיס שניי באריכטעט אין ארטשערד פארק, בלעסדעל און האמבורג אין ערי קאונטי, און איבער זעקס פיס שניי אין וואטערטאון און פארט דראם געגנט, מיט שפיץ שנייפאל ראטעס פון זעקס אינטשעס פער שעה אין האמבורג און אין וואטערטאון

רייזע פארבאט אין קראפט פאר רוב ערי קאונטי, אריינגערעכנט די גאנצע שטאט באפעלאו; מערערע סטעיט הייוועי שליסונגען נאך אלץ אין פלאץ, אריינגערעכנט חלקים פון רוט 219 און רוט 400

גאווערנער קעטי האוקול האט היינט גע'אָפּדע'יט ניו יארקער איבער דעם ווינטער שטורעם וואס באטרעפט טיילן פון מערב, צענטראל און צפון ניו יארק. איבער פינף פיס שניי איז שוין אנגעזאמלט אין געוויסע ערטער אין ערי קאונטי און איבער זעקס פיס שניי איז געפאלן אין דזשעפערסאן קאונטי זינט דאנערשטאג אוונט. געגנטער אין און ארום די שטעט באפעלאו און וואטערטאון האבן באקומען כסדר'דיגע שנייפאל ראטע פו צוויי ביז דריי אינטשעס א שעה, מיט געוויסע ערטער זעענדיג ביז גאר זעקס אינטשעס שנייפאל א שעה. די אינטענסיווע שנייפאל האט אנגעברענגט עקסטרעם סכנות'דיגע רייזע אומשטענדן, און אלס רעזולטאט בלייבן אין פלאץ פילצאליגע שאסיי פארשליסונגען און רייזע פארבאטן לענגאויס ערי קאונטי. צוליב וואס די אומשטענדן זענען ערווארטעט אנצוהאלטן דורכאויס דעם וויקענד, ראטן גאווערנער האוקול און לאקאלע באאמטע ווייטער אויסצומיידן רייזן אין די באטראפענע טיילן פון ערי קאונטי, ווי אויך אין טיילן פון 'נארט קאנטרי' וואס שפירן אן ענליכן 'לעיק עפעקט' שטורעם פון די מזרח בארטנס פון לעיק אנטעריאו נעבן וואטערטאון. דער גאווערנער גיט אויך אריין א פארלאנג צו פרעזידענט ביידען פאר א פעדעראלע עמערדזשענסי דעקלעראציע פאר 11 קאונטיס. נאכין באוויליגט ווערן, וועט די עמערדזשענסי דעקלעראציע צושטעלן באלדיגע פעדעראלע געלטער צו באטראפענע קאונטיס צו שטיצן אנגייענדע אפרוף און רעטונגס אפעראציעס.

"איך האב פארברענגט די פארלאפענע טעג דא אין מערב ניו יארק און געארבעט גאנצע מעת לעת מיט מיין טיעם אויף צו קאארדינירן שטורעם פארברייטערונגען מיט ארטיגע באאמטע, איבערקוקן אומשטענדן אויפ'ן פלאץ און ארויסשטעלן הילפס-מיטלען צו האלטן איינוואוינער אפגעהיטן, אריינגערעכנט דאס טאפלען 'נעשענעל גארד' מיטגלידער אויף מערב ניו יארק," **האט גאווערנער האוקול געזאגט.** "דאס איז א היסטארישע שטורעם, און איך וויל דאנקען יעדן אין שטורעם-באטראפענע ערטער פאר זייער געדולד און פאר'ן אויספאלגן ארטיגע רייזע פארארדענונגען. בשעת מיר זעצן פאר ווייטער אונזער ערהוילונגס ארבעט, אריינגערעכנט דאס פאדערן א פעדעראלע עמערדזשענסי דעקלעראציע, מוטיג יעדן איינעם ווייטער זיך נאכצוקוקן איינער אויפ'ן צווייטן, בלייבן אינדערהיים, און אריינקוקן אויף קרובים און שכנים כדי אז מיר זאלן אלע קענען ארויסקומען פון דעם זיכערערהייט."

פעדעראלע עמערדזשענסי דעקלעראציע

דער גאווערנער גיט אריין א פארלאנג צו פרעזידענט ביידען פאר א פעדעראלע עמערדזשענסי דעקלעראציע פאר קאטאראגוס, טשאטאקווא, ערי, דזשענעסי, דזשעפערסאן, לואיס, ניאגארא, אניידע, אסוועגא, סט. לאורענס און ווייאמינג קאונטיס. נאכ'ן באוויליגט ווערן, וועט די עמערדזשענסי דעקלעראציע צושטעלן באלדיגע פעדעראלע געלטער צו באטראפענע קאונטיס צו שטיצן אנגייענדע אפרוף און רעטונגס אפעראציעס. גאווערנער האוקול וועט אויך בעטן ביים פעדעראלן 'קלענערע ביזנעס אדמיניסטראציע' אויף אפצושאצן וויאזוי עס קען ארויסהעלפן ארטיגע ביזנעסער באטראפן דורכ'ן שטורעם אין די 11 קאונטיס און באהאפטענע קאונטיס.

בעפאר'ן אנקומען פון 'לעיק עפעקט' שניי אום דאנערשטאג, האט גאווערנער האוקול דערקלערט א סטעיט אָוו עמערדזשענסי פאר 11 קאונטיס און באהאפטענע קאונטיס, וואס בלייבט ווייטער אין קראפט. אין צוגאב, זענען ניו יארקער עמערדזשענסי מענעדזשמענט עקספערטן געווען אין כסדר'דיגע קאמוניקאציע מיט זייערע ארטיגע קאלעגעס פאר טעג פירנדיג צום וועטער אומשטאנד.

דער ניו יארק סטעיט דעפארטמענט פון טראנספארטאציע, די טרו-וועי אויטאריטעט און פילצאליגע אנדערע אגענטורן האבן ארויך ארויסגעשטעלט נאך רעספּאָרסן צו מערב ניו יארק און דעם נארט קאנטרי. די הילפס-מיטלען נעמען אריין:

נ.י. סטעיט מאשינען אין מערב ניו יארק און נארט קאנטרי

- 484 גרויסע און מיטלמעסיגע שארער-טראקס
- 14 שלעפער שארער-טראקס
- 98 גרויסע לאָודערס
- 24 שניי בלאזער
- 39 ווייהיקלס מיט טרעקס (פון וועלכע 24 זענען סנאָומאָבילס)
- 533 דזשענערייטערס אין די ראיאנען
- 202 טשעינסאָוס אין די ראיאנען

נ.י. סטעיט מאנשאפט אין מערב ניו יארק און נארט קאנטרי

- DOT 1,056 און טרו-וועי אפערירער און אויפזעער
- 142 סטעיט פאליציי מיטגלידער
- 150 נעשענעל גארד מיטגלידער
- ICS 24 (אינצידענד קאממענד סיסטעם) איינגעשטעלטע

דער אינטענסיווער פאס פון 'לעיק עפעקט' שניי פון לעיק ערי וועט ווייטער באטרעפן מערב ניו יארק דורכאויס דעם וויקענד און ווערט פאראויסגעזאגט אויף צעביסלעכווייז זיך אוועקצוציען אויף צפון פון

שטאט באפעלאו אום שבת און דערנאך זיך נאכאמאל ציען אויף דרום לענגאויס דעם באפעלאו מעטראָ געגנט, ברענגנדיג נאך זעקס ביז ניין אינטשעס שניי. ענליכס, וועט דער פאס פון די מזרח בארטנס פון לעיק אנטעריאו זיך פארשטערקערן און קען ברענגען נאך זעקס אינטשעס שניי לענגאויס דעם צפון חלק פון דזשעפערסאן קאונטי, אריינגערעכנט דער שטאט וואטערטאון, ביז נאך זונטאג אוונט. אסוועגא קאונטי וועט מעגליך זען נאך צוויי פיס שניי צווישן זונטאג און מאנטאג.

לעיק עפעקט' שניי ווארענונג און פארשידענע ערליי וועטער באראטונגען בלייבן אויך אין קראפט ביז זונטאג און מאנטאג פאר מערערע ראיאנען. פאר א פולע ליסטע פון וועטער באוואכונגען און באווארענונגען אין אייער געגנט, באזוכט דעם נאציאנעלער וועטער סערוויס [וועבזייטל](#).

ניו יארק סטעיט דיוויזיע פון היימלאנד סעקיויריטי און עמערדזשענסי סערוויסעס קאמיסיאנערין דזשעקי ברעי האט געזאגט, "ניו יארקער אין מערב ניו יארק און דער נארט קאנטרי זענען געווען גוט צוגעגרייט פאר'ן שטורעם און איך וויל זיי דאנקען פאר'ן זיך האלטן אראפ פון די ראודס און פאר'ן אויספאלגן די רייזע אנווייזונגען פון ארטיגע באאמטע פאר די זיכערהייט פון יעדן איינעם. איך דערמאן יעדן אז מיר רישען זיך נאך אויף מער שניי פון דעם שטורעם און 11 קאונטיס בלייבן ווייטער אין א סטעיט אָוו עמערדזשענסי. איך און גאווערנער האוקול וועלן ווייטער ארבעטן מיט אונזערע צוזאמארבעטער אין אלע אפטיילונגען פון רעגירונג זיכער צו מאכן אז ניו יארקער בלייבן ווייטער זיכער."

נעשענעל גארד'

גאווערנער האוקול האט אויך ארויסגעשטעלט דעם 'נעשענעל גארד' אויף ארויסצוהעלפן מיט'ן סטעיט'ס אפרוף און האט געטאפלט דעם סה"כ ארויסגעשטעלט אויף אומגעפער 150 'נעשענעל גארד' מיטגלידער פון 2'טן סקוואדראן 101'סטער קאוואלאריע און דער 107'סטער אטאקע פליגל פון ניאגארא פאָלס, די 105'סטע מיליטערישער פאליציי קאמפאני אין באפעלאו און די 174'סטע אטאקע פליגל אין סירעקיוס. באמיאונגען ווערן פאקוסירט אין טאון אָוו האמבורג, וואו מיטגלידער העלפן מיט שניי אפרוימען און מעדיצינישע מיסיעס אריינגערעכנט טראנפארטירן יחידים וואס נייטיגן זיך אין דיאליסיס און אנדערע אפוינטמענטס. מיטגלידער העלפן אויך מיט שניי אפרוימונג ארבעט אויף I-90 און העלפן ארטיגע געזעץ אינפארסירער זיך אפצורופן צו געשטראנדעטע אויטאס.

אגענטור אקטיוויטעטן

דיוויזיע פון היימלאנד סעקיויריטי און עמערדזשענסי סערוויסעס

די ניו יארק סטעיט אפטיילונג פון היימלאנד סעקיויריטי און עמערדזשענסי סערוויסעס האלט א נאנטע אויג אויף וועטער און רייזע אומשטענדן, קאארדינירט סטעיט אגענטור און אפרוף אפעראציעס, און קאמוניקירט מיט ארטיגע רעגירונג אינסטאנצן דורכאויס ווילאנג די וועטער וועט פארקומען. דער סטעיט אפיס פון עמערדזשענסי פארוואלטונג (OEM) האט אנגעהויבן צווישן-אגענטורישע קאארדינאציע קאָלס מיט'ן נאציאנאלער וועטער סערוויס אום מיטוואך אין פארברייטערונג צום שטורעם.

דער סטעיט'ס עמערדזשענסי אפעראציעס צענטער אין אלבאני איז אקטיוויזירט געווארן אום דאנערשטאג, ווי אויך א ראיאנישע אפעראציעס צענטער אין טשיקטאוואגא, ערי קאונטי, וואו DHSES קאארדינירט פעלד אפרוף מיט סטעיט אגענטור צוזאמארבעטער אריינגערעכנט NYSDOT, סטעיט פאליציי און די טרו-וועי אויטאריטעט. אין צוגאב, זענען OEM שטאב מיטגלידער אריינגעשטעלט געווארן ביי דעם ערי קאונטי עמערדזשענסי אפעראציעס צענטער אויף צו ווייטער קאארדינירן צווישן סטעיט און לאקאלן אפרוף. דער סטעיט'ס זאפאסן זענען צוגעגרייט אויף ארויסצושטעלן הילף-געצייג פאר ארטיגע רעגירונגען אויף צו שטיצן סיי וועלכע שטורעם-פארבינדענע געברויכן.

דער סטעיט אפיס פון פייער פארמיידן און קאנטראל האט געשטיצט ארטיגע ערשטע רעספאנדערס מיט זיכערערהייט ארויסציען א מענטש פון א פרוואטע וואוינונג געביידע צוזאמפאל און שיקט ארויס א זעקס-פערזאן צוזאמפאל טיעם צו ערי קאונטי אזוי ווי שניי פאלט ווייטער איבערנאכט.

דעפארטמענט פון טראנספארטאציע

אין מערב ניו יארק, זענען רוט 219 פון I-90 ביז פיעטערס ראוד, און רוט 400 צווישן I-90 און סטעיט רוט 16 יעצט פארשלאסן. ארבעטנדיג אין קאארדינאציע מיט סטעיט און ארטיגע באאמטע, טוט דער דעפארטמענט באאבאכטן אויף אומשטענדן און וועט אפדעיט'ען דעם פובליק ווען די שאסייען ווערן צוריק געעפנט.

דער סטעיט דעפארטמענט פון טראנספארטאציע רופט זיך אפ מיט 3,287 סופערווייזערס און אפערעיטערס. שטאב מיטגלידער קענען אויסגעשטעלט ווערן אויף סיי וועלכע סארט אפרוף מאנשאפט וואס וועט זיך פאדערן, אריינגערעכנט שניי און אייז אפעראציעס, אפלוף, טשיפער, אנלאדענען און שלעפן, און שניידן און ווארפן. אין צוגאב שטייען גרייט 75 אינצידענט קאמאנד סיסטעם (ICS) פערסאנאל אויף שטיצע במשך די וועטער אומשטענדן.

דער דעפארטמענט האט געשיקט נאך שארער-טראַקס און אפערעיטערס פון דעם מערב יסאוטערן טיער, אויף ערי קאונטי אום פרייטאג אויף ווייטער ארויסצוהעלפן מיט שניי און אייז אוועקפירונג אפעראציעס, אריינגערעכנט אויף ארטיגע ראודס אין טאון אָוו האמבורג. אין צוגאב צו עקזיסטירנדע הילפס-מיטלען, וועט DOT אריינברענגען קאנטראקטאר רעסאָרסן פון מערב ניו יארק, פינגער לעיקס און צענטראל ניו יארק. דאס איז כולל 64 לאודערס, איבער 130 גרויסע דאמפ טראַקס, איין סקייד סטיער, און בערך נאך 200 פערסאנאל.

אלע איינוואוינער לאקאציעס וועלן זיין אויסגעשטאבט פאר 24/7 אפעראציעס דורכאויס דער וועטער פאסירונג און פריאריטעט אפרוימונג אפעראציעס. אלע פאראנענע שניי און אייז געצייג שטייט גרייט אויף ארויסשטעלן. פלאט מעכאניקער אין אפּעקטירטע ערטער וועלן אויסשטאבן אלע הויפט איינוואוינער לאקאציעס 24/7 אויסצופירן פאריכטונגען און האלטן טראַקס אויפן ראוד.

קאמערציעל וויהיקל פארבאט

DOT האט איינגעפירט א פולקאמען פארבאט אויף קאמערציעלע וויהיקלס ביי די פאלגענדע לאקאציעס אין צוגאב צום פארבאט אויפן ניו יארק סטעיט טרו-וועי (I-90):

- אינטערסטעיט 190 - רוט 62 ביז I-90
- אינטערסטעיט 290 - פולן לענג
- אינטערסטעיט 990 - פולן לענג
- רוט 33 - בלוז עקספרעסוועי טייל
- רוט 219 - רוט 39 ביז I-90
- רוט 400 - פולן לענג
- באפעלאו סקיייוועי רוט 5 - פולן לענג
- I-81 - עקזיט 33 צום קאנאדישן גרעניץ - טראַקס ניצן בלוז דעם רעכטן לעין

באפעלאו סקיייוועי ווידער-עפענונג

די באפעלאו סקיייוועי (רוט 5) האט זיך צוריק געעפנט, אבער דרייווערס אין ערי קאונטי זאלן ווייטער אויספאלגן רייזע באראטונגען און אויסמיידן ארומצופארן.

צו געפונען די לעצטע טראפיק און רייזע אומשטענדן, רופט www.511ny.org, באזוכט www.511ny.org אדער דאונלאד'ט בחינם דעם 511NY מאָביל עפ. דער אנליין סיסטעם און מאָביל עפ אנטהאלטן א סטעיט

שאסיי מאפע, וואס ווייזט וועלכע שאסייען האבן שווערע שניי אומשטענדן און דארט ווי אומשטענדן זענען נארמאל.

טרו-וועי אויטאריטעט

טרו-וועי אויטאריטעט פערסאנאל זענען אקטיוו באשעפטיגט אין שניי און אייז אפעראציעס און זיך אפרופן צום 'לעיק עפעקט' שטורעם מיט 657 אפערעיטער און סופערווייזער לענגאויס דעם סטעיט. טרו-וועי האט אריבערגעפירט און ארויסגעשטעלט נאך שטאב מיטגלידער און געצייג פון איר ניו יארק, סירעקיוס, און אלבאני אפטיילונגען אויף צו שטיצן שניי און אייז אפעראציעס אין מערב ניו יארק. ארויסגעשטעלטע הילפס-מיטלען נעמען אריין אפערעיטערס און סופערווייזערס, מעכאניקער, גרויסע שארער-טראַקס און גרויסע שניי-בלאזער.

אין צוגאב, וועלן טרו-וועי עמערדזשענסי אפעראציע צענטערס זיין אפן און אויסגעשטאבט אין באפעלא און אין הויפטקווארטיר אויף ווילאנג עס וועט געדויערן דער שטורעם אויף ארויסצוהעלפן מיט פארוואלטן שניי און אייז אפעראציעס, טראפיק אינצידענט אפרוף, עמערדזשענסי פארוואלטונג און עכט-צייטיגע אינפארמאציע פאר רייזנדע.

טרו-וועי אפדעיט

די טרו-וועי האט זיך צוריק געעפנט פאר פאסאזשיר אויטאס, בלויז פאר דורכפאר טראפיק צווישן עקזיט 53 (באפעלא) (דאונטאון) - קאנאדע - ניאגארא פאלס - I-190) און עקזיט 59 (דאנקירק). געוויסע עקזיטס אינעם געגנט וועלן בלייבן גענצליך פארשלאסן פאר טראפיק כדי צו ערמעגליכן דאס אפפירן שניי אויף לאקאלע שאסייען.

קאמערציעלע טראפיק איז ווייטער פארבאטן אויף דער ניו יארק סטעיט טרו-וועי (I-90) פון עקזיט 46 (ראטשעסטער I-390) ביזן פענסילוואניע גרעניץ, און די ניאגארא טרו-וועי (I-190) פון I-90 ביז עקזיט 22 (רוט 62) ביז ווייטערדיגע מעלדונג. אלע קאמערציעלע טראפיק וואס גייט אין מזרח-ריכטונג אויף דער טרו-וועי מוזן ארויסגיין ביי עקזיט 61 (ריפלי - שארטמען ראוד). קאמערציעלע טראפיק וואס גייט אין מערב-ריכטונג אויף דער טרו-וועי צו פענסילוואניע פון ערטער אין מזרח, זאלן ניצן עקזיט 46 (ראטשעסטער - I-390) פאר I-390 ביז I-86 וועסט.

שילדן מיט אנזאג-ענדערונג פעאיגקייטן און סאושעל מידיע ווערן געניצט אויף צו ווארענען דרייווער איבער וועטער אומשטענדן אויף דער טרו-וועי. די טרו-וועי אויטאריטעט ראט אויך פאר דרייווער צו דאונלאדען איר [מאביל עפ](#) וואס איז צו באקומען בחינם אויף 'איי-פאן' און 'ענדראוד' מכשירים. דער עפ גיבט דרייווער דירעקטע, עכט-צייטיגע טראפיק אינפארמאציע, לעבעדיגע טראפיק קאמערעס און נאוויגאציע הילף בשעת'ן זיין אויפן וועג. מאטאריסטן קענען זיך אויפשרייבן פאר [TRANSalert](#) אימעילס, וועלכע באריכטן די לעצטע טראפיק אומשטענדן לענגאויס דער טרו-וועי. איר קענט נאכפאלגן די טרו-וועי אויטאריטעט אויף טוויטער: [@ThruwayTraffic](#) און [@NYSThruway](#) און אויף פעיסבוק ביי [NYS Thruway Authority](#).

דעפארטמענט פון ענווייראנמענטאל אפהיטונג (DEC)

DEC פאליציי באאמטע, וואלד רעינדזשער, עמערדזשענסי פארוואלטונג שטאב און ראיאנישע מאנשאפט זענען אויף דער וואך און באאבאכטן דעם אנטוויקלענדן מצב און טוען אקטיוו באוואכן די געגנטער און אינפראסטרוקטור וואס שטייען אויס באטראפן צו ווערן דורך די שווערע וועטער. DEC קאארדינירט דאס ארויסשטעלן הילפס-מיטלען מיט אגענטור צוזאמארבעטער און אלע רעסאָרסן פאראן ווערן ארויסגעשטעלט אויף ארויסצוהעלפן מיט סיי וועלכע עמערדזשענסי אפרוף.

DEC ראט פאר בעק-קאנטרי לייט צו זיין באוואוסטזיניג און צוגעגרייט פאר ווינטער אומשטענדן. ווינטער הייקינג זיכערהייט און גרייטקייט זענען גאר וויכטיג אפגעזען א הייקער'ס פיזישע פעאיקייט אדער דעסטינאציע. זיך פאסיג צוגרייטן פאר ווינטער אומשטענדן איז נייטיג פאר א מער געניסבארע און זיכערע דורכלעבעניש. נאך אינפארמאציע איז צו באקומען אויף:
<https://www.dec.ny.gov/outdoor/112826.html>

DEC מוטיגט יעגער וואס פלאנירן אנטוויילונגעמען אין דעם עפענונג וויקענד פון ניו יארק'ס דרום זאָון גרויסע בעלי חיים סעזאן צו זיין עקסטער פארזיכטיג דורכאויס דעם וויקענד שטורעם. זיכערהייט עצות און נאך אינפארמאציע פאר יעגער איז צו באקומען אויף:
<https://www.dec.ny.gov/public/76659.html>

DEC דערמאנט די וואס זענען פאראנטווארטליך פאר אוועקפירן שניי אויף א גרויסן פארנעם אויסצופאלגן בעסטע פארוואלטונג פירונגען כדי צו העלפן פארמיידן פלייצונג און רעדוצירן די פאטענציעל פאר פארפעסטונגען ווי זאלץ, זאמד, אויל, מיסט און אנדערע ברוכווארג אין די שניי פון אפעקטירן וואסער קוואליטעט. אפפירן שניי צו לאקאלע שטראמען און טיילעך קענען שאפן אייז דאמבעס וועלכע קענען גורם זיין פלייצונגען אין דערנעבנדע ערטער. פובליק און פריוואטע שניי אוועקפיר אפערעיטערס זאלן זיין באוואוסטזיניג איבער די זיכערהייט ענינים דורכאויס און נאכ'ן שטורעם. נאך אינפארמאציע איז צו באקומען אויף:
https://www.dec.ny.gov/docs/water_pdf/togs5111new.pdf

צוליב ערווארטעטע שווערע וועטער אומשטענדן, וועלן DEC איינריכטונגען מעגליך זיין פארשלאסן אדער האבן באגרעניצטע צוטריט דורכאויס און נאכ'ן שטורעם. נאכצוקוקן דעם סטאטוס פון באטראפענע איינריכטונגען, באזוכט דעם DEC שטורעם אינפארמאציע וועבזייטל אויף
<https://www.dec.ny.gov/public/76659.html>

אפיס פון פארקס, פארוויילונג, און היסטארישע אפהיטונג

ניו יארק סטעיט פארק פאליציי און פארק באאמטע זענען אויף דער וואך און האלטן א נאנטן אויג אויף די וועטער אומשטענדן און באטרעפונגען. צוטריט איז איצט באגרעניצט אויף באפעלאו הארבאר און וואודלאן ביעטש סטעיט פארקס. פארק באזוכער זאלן נאכקוקן אויף parks.ny.gov אדער רופן זייער ארטיגן פארק אפיס פאר די לעצטע אפדעיטס בנוגע פארק שעה'ן, עפענונגען, און פארשליסונגען.

דעפארטמענט פון פובליק סערוויס

ניו יארק'ס יוטיליטי פירמעס האבן אומגעפער 5,780 ארבעטער גרייט איבער'ן סטעיט אויסצופירן שאדן אפשאצונגען, אפרוף, פארריכטונג און אויפריכטונג ארבעט. דאס איז כולל נאך 280 אינדרויסנדיגע FTE געשאפן דורך 'נעשענעל גריד'. NYSEG האט נאך 224 קאנטראקטירטער ליניע ארבעטער און 99 קאנטראקטירטע בוים ארבעטער גרייט געמאכט אויף זיך אפצורופן ווי נייטיג. DPS שטאב מיטגלידער וועלן נאכשפירן די ארבעט פון יוטיליטי פירמעס דורכאויס די וועטער אומשטענדן און פארזיכערן אז יוטיליטי פירמעס שטעלן צו די נייטיגע מאנשאפטן צו די ראיאנען וועלכע ווערן די מערסטע באטראפן.

סטעיט פאליציי, סטעיט פייער, און EMS

די סטעיט פאליציי גיט צו נאך פאטראלן צו די געגענטער די מערסטע אפעקטירט דורך די 'לעיק עפעקט' שניי, און וועט אויך אויפשטעלן נאך ספעציעלע פאר-מיטלען, אריינגערעכנט יוטיליטי אויפגאבע פאר-מיטלען און סנאומאבילן, אין יענע ראיאנען. אלע פאָר-וואהיל-דרייוו ווייהיקלס זענען ארויסגעשטעלט געווארן, און טרופ עמערדזשענסי קראפט און קאמוניקאציע אויסריכטונגען זענען גע'טעסט געווארן. אנגעהויבן נאוועמבער; 19, האט סטעיט פייער אוועקגעפירט 155 מענטשן פון געשטראנדעטע ווייהיקלס און זיי אריבערגעפירט צו זיכערהייט.

ווינטער זיכערהייט עצות

ווינטער ארומפארן

- עטליכע פון די וויכטיגסטע עצות פאר זיכערע דרייווען רעכענען אריין:
 - ווען עס טרעפן זיך ווינטער שטורעמעס, דרייוויט נישט אויב עס איז נישט וויכטיג.
 - גיבט אפ אכט אויף בריקן וויבאלד אייז קען זיך פארעמען שנעלער ווי אויף די ראודס.
 - אויב איר מוזט פארן, מאכט זיכער אז איר האט אין אייער קאר איבערלעבעניש חפצים און געצייג, ווי למשל קאלדרעס, א שאוועל, פלעשלייט און עקסטערע באטעריעס, עקסטערע ווארעמע קליידונג, א סעט פון טייער-טשעינס, באטערי בוסטער קעיבלס, הויכע-ענערגיע עסנווארג און ליכטיג-געפארבטע סחורה צו ניצן אלס צייכן אויב איר נייטיגט זיך אין הילף.
- אויב איר האט א סעלפאן אדער אנדערע קאמוניקאציע מיטל, ווי למשל א טו-וועי-ראדיא, צו דער האנט, האלטס דער באטעריע געטשארדזש'ט און האלטס עס מיט אייך ווען איר פארט. אויב איר ווערט געשטראנדעט, וועט איר קענען רופן פאר הילף, אנווייזן פאר אייערע רעטער וואו איר געפינט זיך.
- די פירנדע גורם פון טויטפאל און פארוואונדעט ווערן דורכאויס ווינטער שטורעמעס איז טראנספארטאציע צוזאממשטויסונגען. בעפאר זיך זעצן הינטערין רעדל, מאכט זיכער אז אייער קאר איז אפגערוימט פון אייז און שניי; גוטע זעדיגקייט איז דער שליסל צו גוטע דרייווען. פלאנירט אייערע סטאפס און לאזט איבער גענוג פלאץ צווישן אנדערע קארס. זיין עקסטערע באווארנט און געדענקט אז שניי-בערגלעך קענען באהאלטן הינטער זיך קלענערע קינדער. כסדר האלטס אייער ספיעד צוגעפאסט צו די שאסיי און וועטער אומשטענדן.
- עס איז וויכטיג פאר דרייווערס אויף אלע וועגן אנצומערקן אז שניי-שארער-טראַקס פארן מיט א שנעלקייט ביז 35 מייל א שעה, וואס איז אפטמאל ווייניגער ווי דער באשטימטע ספיעד לימיט, צו פארזיכערן אז די פארשפרייטע זאלץ בלייבט אין די דרייווינג לעינס און שפרייט זיך נישט ביי די זייטן פון די וועגן. אפטמאל אויף אינטערסטעיט הייוועיס וועלן שארער-טראַקס אפערירן איינס נעבן צווייטן, וויבאלד דאס איז די מערסט-ווירקזאמע און זיכערסטע אופן אפצורוימען עטליכע לעינס אויף א מאל.
- דרייווערס און פיסגייער זאלן האלטן אין געדאנק אז שארער-טראַק דרייווערס זענען באגרעניצט אין וואס זיי קענען זען, און די גרויסקייט און די שווערע וואג פון די שארער-געצייג קענען מאכן זייער שווער זיך שנעל אוועקצודרייען אדער אפשטעלן. שניי וואס בלאזט פון הינטערין שארער-טראַק קען שטארק רעדוצירן זעעוודיגקייט אדער פאראורזאכן ווייט-אָוט אומשטענדן. דרייווערס זאלן נישט פרובירן פארבייגיין שארער-טראַקס אדער נאכפארן צו נאענט. די זיכערסטע פלאץ פאר דרייווערס איז צו דרייווען גוט אפגעזונדערט פון די שארער-טראַקס וואו דער שאסיי איז שוין אפגערוימט און באזאלצן. פרובירט נישט קיינמאל דורכצופארן נעבן א שניי שארער-טראַק בשעת עס ווערט אפערירט.

שווערע אנשטרענגונג

שווערע אנשטרענגונג, ווי למשל דאס שאוועלן שניי, אפרייניגן ברוכווארג אדער שטופן א קאר, העכערן די ריזיקע פון א הארץ אטאקע.

אויף אויסצומיידן פראבלעמען:

- בלייבט ווארעם, טוט זיך אן ווארעם און גיטס פאמעליך ווען איר ארבעט אינדרויסן.
- רוט זיך אפ אפט אויף אויסצומיידן דאס איבערארבעטן זיך.

- אויב איר שפירט ווייטאג אין ברוסטקאסטן, קורצע אטעמען אדער ווייטאג אין די קייער גייענדיג אראפ דעם ארעם, שטעלט זיך אפ און זוכט הילף תיכף ומיד.

ענערגיע קראפט אויסלעשוונגען

- רופט אייער יוטיליטי פירמע צו באשטימען געגנט פארריכטונג סקעדזשולס
- לעשט אויס אדער פלאג'ט אויס לעמפלעך און אויסריכטונגען כדי נישט איבערצולאדענען דעם צירקוט ווען סערוויס ווערט צוריקגעשטעלט; לאזט איין באלייכטונג אנגעציןדן אויף צו ווייזן ווען עלעקטרישע קראפט איז צוריקגעשטעלט געווארן
- אויב היץ גייט אויס בשעת א ווינטער שטורעם, האלטס אייך ווארעם דורך פארשליסן צימערן וואס איר דארפט נישט האבן

הייצונג זיכערהייט

- ניצט בלויז זיכערע קוואלן פון אלטערנאטיווע היץ ווי למשל א פייערפלעיס, קליין גוט- אויסגעלופטערטע האלץ אדער קוילן אויוון אדער באוועגיגע ספעיס הייצער
- פאלגט שטענדיג נאך די אנווייזונגען פונעם פאבריקאנט
- ביים ניצן אלטערנאטיווע הייצונג מיטלען ווי למשל א פייערפלעיס, האלץ-הייצונג-אוייוון, וכדו', מאכט אלעמאל זיכער אז איר האט געהעריגע ווענטילעישען
- האלטס פיראנגען, האנטעכער און טאפ-האלטערס אוועק פון הייסע אויבערפלאכן
- האלטס ביי זיך א פייער עקסטינגווישער און רייעך דערשפירער און מאכט זיכער אז זיי ארבעטן
- אויב איר נוצן נאפט הייצער אלס א הוספה צו אייער געווענליכע הייצונג ברענשטאף, אדער אלס עמערדזשענסי הייצונג, פאלגט נאך די זיכערהייט עצות:
 - פאלגט די אנווייזונגען פונעם פאבריקאנט
 - ניצט בלויז די ריכטיגע ברענשטאף פאר אייער אפאראט
 - פילט אן מיט ברענשטאף נאר אינדרויסן און נאך ווען די אפאראט איז אפגעקילט
 - האלטס די הייצונג מיטל לכל הפחות דריי פיס פון מעבל און אנדערע ברענעוודיגע חפצים
 - ווען איר ניצט די הייצונג, ניצט פייער באשיצונגען און לופטערט אויס געהעריג

פאר מער זיכערהייט עצות, באזוכט <https://dhses.ny.gov/safety>.

###

נאך נייעס קען מען באקומען ביי www.governor.ny.gov
 ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418